

MINUTI

Laqgħa tal-Kunsill Lokali tas-Sigġiewi

IT-TMIEN LEĠISLATURA

Laqgħa Numru 384

It-Tnejn 13 ta' Jannar 2020

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi, fis-sitta ta' filgħaxija.

PREŻENTI:

Is-Sindku Kurstein Nicholas Sant
Il-Viċi Sindku Roderic Haber
Il-Kunsillier Alessia Psaila Zammit
Il-Kunsillier Julian Borg
Il-Kunsillier Adrian Farrugia
Il-Kunsillier Francine Farrugia (daħlet fis-7.30pm)

ASSENTI B'APOLOĠIJI (Skont Ordni Permanenti 14A(3):

Il-Kunsillier Dominic Grech

UFFIĊJAL PREŻENTI:

Ritienne Giordano – Segretarju Eżekuttiv

Minuti

Is-Sindku preseda l-laqgħa.

384.1 Qari tal-ittri ta' apologiji

Is-Segretarju Eżekuttiv qrat l-ittra ta' apologija tal-Kunsillier Dominic Grech.

384.2 Kunsiderazzjoni u Approvazzjoni tal-Minuti

Inqraw il-Minuti tas-Seduti 383. Is-Sindku ressaq il-Minuti għall-approvazzjoni.

Il-Kunsillier Adrian Farrugia issekonda.

Il-Kunsill approva unanimament il-Minuti moqrija bħala dokument korrett.

384.2.1 Punti li joħorġu mill-Minuti

384.2.2 383.2.1 Is-Sindku qal li saret konsultazzjoni mal-Avukat Dr. Sladden, mal-Perit Cacopardo u l-Perit tal-Kunsill N.Felice. Skond il-Perit Cacopardo l-ittra ġenerika li tintbagħat mill-Kunsill m'għandhiex validita' sakemm ma jkunx fiha r-raġunijiet speċifiċi għaliex qed issir l-oġġezzjoni. Dan qabel miegħu l-Avukat. Filwaqt li l-Perit tal-Kunsill u anka l-Kunsillier il-Perit Julian Borg qalu li permezz ta' din l-ittra, li ilha tintbagħat għal dawn l-aħħar ħames snin, l-Kunsill dejjem żamm id-dritt li jkun eligibbli għal appell, għal żmien indefinit. Il-Kunsilliera Alessia Psaila Zammit qablet ma' dan, u li din l-ittra tibqa' tintbagħat sakemm tiġi riveduta skond il-bżonn. Hija talbet lis-Sindku biex din l-ittra tiġi riveduta u emendata b'konsultazzjoni mal-Perit u l-Avukat.

384.2.3 383.7 Is-Sindku qal li intbagħtet ittra lill-għaqdiet biex jinfurmawna jekk humhiex interessati jgassmu l-fuljetti bieb bieb. Kienu tlett għaqdiet li urew l-interess: il-Grupp tal-Armar u ż-żewġ baned. Għalhekk, peress li l-Grupp tal-Armar u l-Banda San Nikola diġa' qassmu iktar drabi, ġie deċiż li din id-darba jitqassmu mill-Għaqda Siggiewi Festival Brass Band għal prezz ta' €200.

384.3 Komunikazzjoni mis-Sindku

384.3.1 Is-Sindku rrefera għal korrispondenza mis-Sur Nichola Spiteri mill-Għaqda tan-Nar bis-sugġett Digital Siggiewi, fejn qed jitolbu l-kollaborazzjoni tal-Kunsill għal kompetizzjoni ta' ritratti diġitali, li wara jiġu użati fi proġett ikbar fi żmien il-festa. Dan il-proġett ma jnvolvi l-ebda spiża lill-Kunsill iżda l-involvement tal-Kunsill tgħin biex tagħti espożizzjoni ikbar. Il-Kunsill imbagħad ikollu id-dritt juża dawn ir-ritratti fi proġetti tiegħu. Is-Sindku talab lill-Kunsill jekk jaqbilx li jikkollabora f'dan il-proġett. Il-Kunsill qabel unanimament, bil-kundizzjoni li kull materjal li ser jiġi użat għal promozzjoni jkun jinkludi l-logo tal-Kunsill.

384.3.2 Is-Sindku qal li rigward il-każ tal-ħlas lill-Kuntrattur LBV Ltd. għal xogħlijiet konnessi mal-Kuntratt LCS36/16, *Reconstruction of New Public Convenience To Include Disabled Access and Gender Neutral Facilities at Għar Lapsi*, l-avukati waslu għall-ammont ta' €30,000 bħala ħlas finali. Is-Sindku talab lill-Kunsill japprova dan il-ħlas kif ukoll l-iskrittura ta' transazzjoni mhejjija mill-Avukat. Il-Kunsill unanimament qabel li jgħaddi s-somma msemmija għad-dannu tal-pretensjonijiet kollha mingħajr l-ebda imgħax, u li jiġi infurmat id-DLG bin-nuqqasijiet ta' dan il-kuntrattur u dan sabiex jinforma Kunsilli oħra u l-istorja ma' tirrepetix ruħha.

384.3.3 Is-Sindku rrefera għall-Ċirkolari AKL2020/001 – Polza tal-Assigurazzjoni tas-Saħħa 2020. Huwa heġġeġ lill-Kunsilliera biex min diġa huwa kopert b'polza ta' assikurazzjoni simili għandu jinforma lis-Segretarju Eżekuttiv biex ma jiġix inkluz, kif ukoll biex min jixtieq jinkludi lid-dipendenti jgħaddi l-flus mill-iktar fis lill-amministrazzjoni tal-Kunsill. Is-Sindku propoza l-approvazzjoni għall-ħlas kif mitlub fiċ-ċirkolari. Il-Kunsillier Julian Borg issekonda. Il-Kunsill unanimament approva.

- 384.3.4** Is-Sindku irrefera għall-korrispondenza mingħand il-GreenHouse bis-sugġett 'Street art permission Inquire' fejn qed jitolbu li l-Kunsill jidentifika area fejn isir graffiti bis-sugġett ta' flora u fauna. Ġew issuggeriti l-playingfield Nalizpelra u l-outdoor gym. Il-Kunsillier Alessia Psaila Zammit proponiet li jintalbu ritratti bħala sample tax-xogħol tagħhom biex il-Kunsill ikollu idea tal-aspettativa u x'permanenza għandha din iż-żebgħa fil-post. Il-Kunsill qabel ma' dan u s-Sindku talab biex min ikollu xi hsieb ta' fejn jista' jsir dan il-graffiti jressaqha 'l quddiem.
- 384.3.5** Is-Sindku infurma li mit-2 ta' Jannar 2020, is-Sur G.Grech intbagħat mal-Kunsill Lokali tas-Sigġiewi taħt l-iskema tal-Community Workers Scheme, u qed jagħmel xogħol ta' manutenzjoni.
- 384.3.6** Is-Sindku infurma li l-impjegata M. Sammut kienet tat ir-riżenja tagħha mill-impjieg, u ttem il-kariga mal-Kunsill fid-29 ta' Jannar 2020. F'dan ir-rigward, is-Sindku talab l-approvazzjoni biex jibda l-proċess biex tinħareġ is-sejha għal post vakat. Il-Kunsill approva li tinħareġ sejha għal post ta' Clerk fuq Skala 15.
- 384.3.7** Is-Sindku talab li l-Kunsill jaħtar bord ta' aġġudikazzjoni, u propona li l-Bord ikun iffurmat minnu bħala Sindku, flimkien mal-Viċi Sindku, il-Kunsilliera Alessia Psaila Zammit bħala *minority-leader* u s-Segretarju Eżekuttiv. Il-Kunsill unanimament qabel.
- 384.4** **Mistoqsijiet tal-Kunsilliera**
- Ma kienx hemm mistoqsijiet.
- 384.5** **Miżura 4.4 – Hitan tas-Sejjieħ – estensjoni tal-Kuntratt LCS24/17A u t-tlestija tal-proġett**
- Is-Sindku qal li peress li x-xogħol fuq il-bini tal-ħitan taħt din il-Miżura kien waqa' lura minħabba li ħabat mal-Proġett tal-WSC, kienet intalbet 'Change Request' għal estensjoni fl-eżekuzzjoni tax-xogħlijiet tal-31 ta' Marzu 2020, liema rikjesta giet approvata. Għalhekk, is-Sindku talab li jiġi estiż il-Kuntratt ta' xogħol LCS24/17A sal-istess perjodu.
- Is-Sindku infurma wkoll li kien hemm xi tibdiliet fl-eżekuzzjoni tax-xogħlijiet peress li minn meta saret l-applikazzjoni għal issa, is-selħiet li kienu ġew approvati oriġinarjament kibru, kemm minħabba forza maġġuri kif ukoll minħabba ix-xogħlijiet estensivi li kien hemm fit-toroq. Għalhekk, wara li l-Kunsill ikkonsulta mal-Managing Authority, ser issir 'Change Request' oħra biex tul ta' ħajt shiħ bl-istess qisien kif approvat fil-ftehim, minflok biċċiet żgħar biex xorta jkun hemm konformita' mal-proġett.
- 384.6** **Kuntratti**
- 384.6.1** Is-Sindku talab l-approvazzjoni tal-Kunsill biex jibda l-proċess ta' tendering ta' *Planting of Public Spaces* u tal-Miżura 4.4, *Works tender for the reconstruction and restoration of Rubble walls*. Il-Kunsill unanimament qabel.
- 384.6.2** Is-Sindku talab li l-Kunsill jaħtar bord fuq it-tenders u propona li jkun iffurmat minnu bħala s-Sindku, il-Viċi Sindku, l-Kunsilliera Dr. Alessia Psaila Zammit u l-Perit Julian Borg. Il-Kunsill unanimament qabel.
- Is-Sindku talab li tinbidel l-ordni tal-Aġenda peress li l-Kunsilliera Francine kienet qed taħdem fuq il-proġett Achievers kienet għadha ma waslitx (item 384.7)

384.8 Onorefidenza Mertu Sigġiewi 2020

Is-Sindku stieden lil kull Kunsillier jinnomina persuna, għaqda jew grupp li jkunu iddistingwew ruħhom f'xi qasam ta' kultura, filantropija jew fil-kamp sportiv favur il-lokal u r-residenti . Is-Sindku talab lis-Segretarju Eżekuttiv biex tibgħat lista ta' dawk kollha li kienu ġew rikonoxxuti matul is-snin lill-Kunsilliera kollha. Huwa talab biex kull Kunsillier iressaq l-isem tan-nominat fis-Seduta li jmiss.

Is-Sindku propona wkoll li l-Kunsill jagħti ċertifikat ta' rikonoxximent lil persuni li b'xi mod ikunu taw il-kontribut tagħhom iktar minn dak mistenni minnhom, biex il-Kunsill juri l-apprezzament. Il-Kunsillieri Julian Borg qal li jaqbel ma' din l-inizjattiva iżda jissuġġerixxi li dawn jingħataw f'okkazzjoni oħra u mhux fis-serata tal-Onorefidenza.

Il-Kunsilliera Francine Farrugia dahlet fis-7.30pm.

384.7 Proġett Achievers

Is-Sindku qal li d-data tal-għeluq għall-applikazzjoni ta' dan il-proġett giet estiża sat-28 ta' Jannar 2020. Huwa talab lill-Kunsilliera Francine Farrugia tispjega l-applikazzjoni li kienet qed taħdem fuqha, u li l-Kunsill ha japplika għal proġett li jammonta għal €3,000.

Il-Kunsilliera Farrugia qalet li l-iskop ta' dan il-proġett huwa li jinstiga l-partecipazzjoni ta' żgħażaġħ fil-komunita' biex ikunu attivi mingħajr użu ta' sustanzi. Il-proġett iħajjar liż-żagħżagħ jinkludu l-isports fir-rutina tal-ħajja. L-applikazzjoni tinvolvi kampanja online ta' kuxjenza favur ħajja aħjar bl-isport u attivita' sportiva (fun-run), bl-involviment ta' għaqdiet sportivi lokali u anka l-Aġenzija Sedqa li ser tkun qed tagħmel talks fuq is-suġġett.

384.9 Materji konnessi mal-Awtorita' tal-Ippjanar

Is-Segretarju Eżekuttiv ipprezentat lista ta' applikazzjonijiet li daħlu mal-Awtorita' tal-Ippjanar biex isir xi tip ta' żvilupp fis-Sigġiewi. Ma ssem mew l-ebda materji konnessi.

384.10 Rapport tal-Korrispondenza

Is-Segretarju Eżekuttiv pprezentat ir-rapport tal-korrispondenza li l-Kunsill irċieva bejn l-aħħar Seduta u llum. Ma tqajjem l-ebda punt fuq il-korrispondenza.

384.11 Rapport tal-ilmenti

Is-Segretarju pprezentat ir-rapport tal-ilmenti li l-Kunsill irċieva bejn l-aħħar Seduta u llum.

384.12 Kunsiderazzjoni u approvazzjoni tal-iskeda ta' pagamenti

384.12.1 Is-Segretarju Eżekuttiv ipprezentat l-iskeda tal-pagamenti.

384.12.2 Il-Kunsilliera Alessia Psaila Zammit rreferiet għal pagament lill-Kažin tal-Banda għal kiri tas-sala għal attivita' tal-anzjani fil-Milied li kienet ssem miet fil-laqgħa preċedenti. Hi qalet li kien hemm nuqqas li l-kunsilliera ma ġewx mistiedna għal attivita' iżda imbgħad jiġu ffaċċjati b'lista ta' pagamenti li tinkludi ħlasijiet għal attivitajiet li tħallew barra minhom. Hija reġgħet saħqet fuq in-nuqqas li Kunsillier Adrian Farrugia ikkommetta l-ispiża għall-kiri tas-Sala bla ma nforma lis-Segretarju Eżekuttiv u s-Sindku, u mingħajr ma kien hemm ftehim fuq l-ammont ta' flus, kif indikat ukoll fil-minuti tal-laqgħa preċedenti. Hi qalet li filwaqt li l-Kažin tal-Banda ma kellu l-ebda tħtija għax l-arrangament sar minn Kunsillier, f'isem l-Kunsill Lokali, iżda mingħajr ma segwa l-proċeduri. Dan l-aġir jista' jfikkrel relazzjoni tajba tal-Kunsill Lokali mal-Kažin tal-Banda u bejn l-għaqdiet bejniethom u għalhekk mhux aġir denju u eżemplari ta' kunsillier.

Is-Sindku propona li l-Kunsill japprova il-lista tal-pagamenti. Il-Kunsillier Adrian Farrugia issekonda u l-Kunsill approva l-iskeda tal-pagamenti b'mod unanimu.

384.13 Items oħra ta' xogħol ieħor li jkun meħtieġ

384.13.1 Il-Kunsillier Francine Farrugia irreferiet għal Minuti tas-Seduta 383, item 383.4.2, is-sitt paragrafu. Hija qalet li dan l-istatement jiġġeneralizza u li jiġbor fih lil kulhadd. Hija qalet li thoss li hija insinwazzjoni peress li hi stess tokkupa l-irwol ta' kaxxiera f'Każin tal-Banda iżda dan ma jfissirx li kien hemm b'xi mod kunflitt ta' interess. Hija qalet li huwa fl-obbligu tagħha bħala Kunsilliera li tastjeni meta jkun hemm konnessjoni diretta f'xi deċiżjoni fil-Kunsill, kif għandhom jagħmlu l-Kunsilliera kollha skond il-Kodiċi ta' etika tal-Kunsilliera.
Is-Sindku qal li ma jaqbilx li Kunsillier jiġġeneralizza fi statement. Il-Kunsillier Alessia Psaila Zammit qalet li l-opinjoni kif spjegati fil-Minuti preċedenti kienu riferuti direttament għal li ġara fl-attività ta' Milied fil-Pjazza.

384.13.2 Is-Sindku qal li daħal rapport li hemm siġra tal-prinjol mejta fl-area ta' Ramija. Huwa qal li dan ġie kkonfermat minn Ambjent Malta u l-Kunsill ser japplika għal permess biex titneħħa u jithawlu siġar indiġeni oħra fl-inħawi.

384.13.3 Il-Viċi Sindku qalet li hemm mera tat-traffiku imkissra fi Triq Mons. Mikiel Azzopardi kif toħroġ minn Triq Annunziato Schembri.

384.13.4 Il-Kunsillier Adrian Farrugia qal li hemm numru ta' bozoz fis-sentina ta' Għar Lapsi ilhom maqtugħa ġimgħat.

384.13.5 Huwa qal li hemm bżonn jitbattal id-dog bin fi Triq Nicolo Baldacchino, u staqsa f'liema proċess waslu l-ismart bins li l-Kunsill kien applika għalihom. Is-Segretarju Eżekuttiv qalet li għalkemm baġttet diversi reminders, ir-risposta dejjem tkun li għadu għaddej il-proċess.

384.13.6 Il-Kunsilliera Francine Farrugia qalet li tixtieq tressaq diversi ilmenti fosthom: mera imkissra fi Triq l-Imqabba kif toħroġ minn Triq Lażżru Pisani. Hija qalet li din il-mera bżonnjuża mmens għar-residenti kollha li joqogħdu f'dik it-triq.

384.13.7 bankina imkissra hdejn il-ħanut Nick's Agriculture fi Triq Mons. Mikiel Azzopardi.

384.13.8 Thalla ħafna materjal hdejn it-traffic lights fi Triq Mons. Mikiel Azzopardi wara li sar xogħol minn Infrastructure Malta

384.13.9 Irċeviet diversi ilmenti minn residenti li qalgħu ċitazzjoni għal ipparkjar ħażin fi Pjazza San Nikola. Hija talbet li tingħata linja gwida għall-ipparkjar biex ir-residenti jkunu jafu jekk hux illegali jew le tipparkja fin-nofs, meta filfatt mhux dejjem jingħataw ċitazzjonijiet.

384.13.10 Hemm bżonn 'refreshing' tas-sinjali fi Triq in-Nirien

384.13.11 Bozza maqtugħa tax-Xurraf. Is-Segretarju Eżekuttiv talbet indikazzjoni tas-sit eżatt.

384.13.12 Bankina imkissra quddiem sit li qiegħed taht konstruzzjoni fi Triq Angelo Dorini li qed toħloq periklu għal min jgħaddi.

384.13.13 Issemmiet ukoll ic-centre strip li saret ġdida minn Infrastructure Malta quddiem Ġnien Albert Fenech biex tiġi mmarkata u jeħlu t-tabelli neċessarji mill-iktar fis biex jiġi evitat periklu.

Il-Kunsilliera Alessia Psaila Zammit ħarġet fit-8.10pm.

384.13.14 Il-Kunsilliera Francine Farrugia qalet li hemm bżonn zieda ta' bins tal-klieb fi Triq Blat il-Qamar lejn iċ-ċimiterju.

- 384.13.15** Hija qalet li hemm area quddiem id-djar fi Triq Salvu Curso li niżlet u qed iżżomm ħafna ilma.
- 384.13.16** Ġibdet l-attenzjoni fuq madum fuq il-bankina fi Pjazza San Nikola li qed jiċċaq laq u faċli xi ħadd jaqa' fiġi speċjalment anzjani neżlin mill-Knisja, b'mod partikolari quddiem Louis Stationery.
- 384.13.17** Il-Kunsillier Julian Borg staqsa rigward bozza li ilha maqtugħa xhur fi Triq Ġużeppi Agius. Is-Segretarju Eżekuttiv wiegħbet li dik il-bozza mhix maqtugħa iżda mingħajr konnessjoni tal-Enemalta. Għalhekk saret applikazzjoni ta' STL li għadha pendent.
- 384.13.18** Il-Kunsillier Borg staqsa rigward il-fanal dekorattiv li kien tkisser minn terzi fi Triq Ta' Brijja u li wehel reċentement iżda għadu ma jixgħelx. Is-Segretarju Eżekuttiv wiegħbet li dan kien ġie skonness minħabba periklu meta tkisser, u issa reġgħet saret applikazzjoni STL li qegħda pendent għand l-Enemalta.
- 384.13.19** Il-Kunsillier Borg talab biex jiġi ċċekjat ma' Infrastructure Malta li qed jagħmlu l-line markings ta' Triq Mons. Mikiel Azzopardi rigward il-linja tan-nofs li qabel kienet sħiħa u issa saret intermittenti.
- 384.14** **Tmien tal-laqgħa u aġġornament**
- Il-laqgħa intemmet fid-9.00 ta' filgħaxija.
- Is-Sindku propona li l-laqgħa li jmiss issir nhar it-Tnejn 17 ta' Frar 2020 fis-6.30 ta' filgħaxija. Il-Kunsill unanimament qabel.
- .

Konfermati, illum 17 ta' Frar 2020

Dr Kurstein N. Sant
Sindku

Ritienne Giorgino
Segretarju Eżekuttiv